

Løgtingslóg nr. 51 frá 29. desember 1971
um
skatt av rentutrygging v.m.
(Rentutryggingarlógin)

(Sum broytt við ll. nr. 73 frá 24/10 1978, ll. nr. 33 frá 29/5 1985, ll. nr. 51 frá 14/5 1986, ll. nr. 57 frá 8/5 1987, ll. nr. 30 frá 7/5 1991., ll. nr. 150 frá 30/12 1996, ll. nr. 151 frá 30/12 1996, ll. nr. 40 frá 26/3 2002, ll. nr. 100 frá 20.12.2002 og ll. nr. 181 frá 22. desember 2009.)

§ 1. ¹⁾⁵⁾ Ein eftirlønarskipan við stigvísu útgjaldingum er ein eftirlønarskipan, sum verður útgoldin stigvíst og sum fellur burtur, tá ið tann, sum hevur rætt til eftirlønina, doyr. Eftirlønarskipanir við stigvísu útgjaldingum eru: lívrenta, eftirsiturenta, avlamisrenta, eftirlønartrygging ella líknandi rentutrygging. Sum rentutrygging verður roknað arvarenta treytað av, at í tryggingarskjalinum ikki er tilskilað tí, sum kann fáa veitingarnar útgoldnar, rætt til at velja ímillum lutaútgjalding ella kapitalútgjalding. Tryggingartakarin er tryggjaði og eigur tryggingina. Er tryggingin stovnað sum avtala millum løntakara og arbeiðsgevara hansara, og arbeiðsgevarin er tryggingartakari, skal løntakarin verða tryggjaði og eiga tryggingina.

§ 1A. ¹⁾ Ein lutatrygging sum eftirløn er ein eftirlønarskipan, har sum tryggingarupphæddin verður útgoldin í eins stórum lutum eftir 10 árum ella, tá ið tryggingin er sett saman við eini uppsettari lívrentu, treytað av, at í tryggingarskjalinum ikki er tilskilað tí, sum kann fáa veitingarnar útgoldnar, rætt til at velja í millum lutaútgjalding ella kapitalútgjalding. Tryggingartakarin er tryggjaði og eigur tryggingina. Tryggingin kann verða teknað sum ein váðatrygging, sum bert verður útgoldin, um tryggjaði verður avlamin ella doyr fyri avtalaðu útgjaldingina. Tryggingin kann eisini verða sett saman við eini avlamisveiting.

1B. ¹⁾⁵⁾ Ein kapitaleftirlønartrygging er ein eftirlønarskipan, sum verður útgoldin við einari kapitalupphædd. Tryggingartakarin er tryggjaði og eigur tryggingina. Er tryggingin stovnað sum avtala millum løntakara og arbeiðsgevara hansara, og arbeiðsgevarin er tryggingartakari, skal løntakarin verða tryggjaði og eiga tryggingina. Avtalan kann verða gjørd um, at tryggingarupphæddin bert verður útgoldin, um tryggjaði livir, tá ið útgjalding skal fara fram eftir avtaluni. Tryggingin kann eisini verða stovnað sum ein andlátstrygging burturav. Tryggingin kann harafturat verða sett saman við eini avlamisveiting.

2. stk. ⁴⁾ Aftaná at tryggingareigarin er fyltur 60 ár, kann ein kapitaleftirlønartrygging bert verða stovnað sum uppískoyti til eina verandi kapitaleftirlønartrygging.

§ 1C. ¹⁾⁵⁾ Ein eftirlønarusparing er ein eftirlønarskipan í peningastovni, sum verður útgoldin við einari kapitalupphædd. Í avtaluni skal verða tilskilað, at kapitalurin við tilskrivaðum rentum v.m. skal útgjaldast kontoeigarinum. Avtalað skal vera um útgjalding, um kontoeigarin doyr. Til kontoina kann knýttast ein andlátstrygging og / ella avlamisupphæddartrygging.

2. stk. ⁴⁾ Eftirlønarusparing skal verða stovnað áðrenn eftirlønareigarin er fyltur 60 ár.

§ 1D. ¹⁾⁵⁾ Ein lutaftirlønarusparing er ein eftirlønarskipan í peningastovni, har eftirlønarusparingin verður útgoldin í eins stórum veitingum eftir 10 árum. Lutaútgjaldingin skal verða útgoldin kontoeigarinum, meðan hann er á lívi. Í avtaluni skal verða tilskilað

inngjaldingartíðarskeiðið og tann árlega inngoldna upphæddin. Avrátt skal vera um útgjalding, um kontoeigarinn doyri.

2. stk. Áðrenn lutaútgjalding byrjar, velur kontoeigarinn útgjaldingarhátt:

1. ein útgjaldingarhátt við eini árligari lutaútgjalding, sum er ein upphædd svarandi til virðið á skipanini við álmanakkaársins byrjan, býtt við tí áratali, sum útgjalding enn ekki hefur verið fyrri, ella
2. ein útgjaldingarhátt við einari árligari lutaútgjalding, sum er ein upphædd, sum við óbroyttari rentu í øllum útgjaldingartíðarskeiðinum hefur eins stórar árligar lutaútgjaldingar.

§ 1E. ¹⁾⁵⁾ Inngjöld til eina kapitaleftirlønartrygging og eina kapitaleftirlønarpúpsparing eftir §§ 1B og 1C kunnu av arbeiðsgevaranum og av eiganum við fullari skattskyldu verða í mesta lagi kr. 25.000,- drigin frá í skattskyldugu inntøkuni árliga. Er arbeiðsgevarinn við til at rinda til skipanina, verður eigarans frádráttur lækkaður við arbeiðsgevarans inngjöldum. Frádrátturinn verður prís-talsviðgjørður 1. juli 1987 við prístalinum 1. juli 1986 sett til 100. Broyingin í frádráttinum verður útroknað hvønn 1. juli og kunngjørð av landsstýrismanninum sum galdandi fyrri komandi álmanakkaár.

2. stk. ³⁾ Inngjöld til eina skipan sambært §§ 1, 1 A og 1 D kunnu av eiganum við fullari skatt-skyldu verða drigin frá í tí skattskyldugu inntøkuni, tó ekki arbeiðsmarknaðargjöld.

3. stk. Kapitalinngjöld til eftirlønarskipanir eftir §§ 1, 1 A og 1 D kunnu av eiganum við fullari skattskyldu verða drigin frá í 10 ár, soleiðis at innskotið verður drigið frá við 1/10 í innskotsárinum og hvørt av hinum 9 árinum.

4. stk. Er tíðarskeiðið fyrri inngjöld til eftirlønarskipanir eftir §§ 1, 1 A og 1 D styttri enn 10 ár, skulu inngjöldini dragast frá í 10 ár. Verður inngjaldið til nevndu skipanir hækkað, tá ið eftirverandi tíðarskeiðið er styttri enn 10 ár, skal frádrátturinn fyrri hækkingina á sama hátt dragast frá yvir eitt 10 ára tíðarskeið.

5. stk. Um samlaði árligi frádrátturinn eftir stk. 3 og 4 er minni enn kr. 25.000,- hefur skattgjaldarin rætt til ein árligan frádrátt uppá kr. 25.000,-, inntil øll inngjöldini eru drigin frá. Frádrátturinn verður prístalsviðgjørður 1. juli 1987 við prístalinum 1. juli 1986 sett til 100. Broyingin í frádráttinum verður útroknað hvønn 1. juli og kunngjørð av landsstýrismanninum sum galdandi fyrri komandi álmanakkaár. Tó ber ekki til at draga frá størri upphædd árliga enn tað, sum er galdið.

6. stk. Doyri hin skattskyldugi, áðrenn liðugt er at draga frá fyrri kapitalinnskot ella inngjöld eftir stk. 3-5, kann eftirsitandi hjúnafelagin, um hann, tá ið andlátið varð, livdi saman við tí deyða, halda fram at draga frá.

§ 1F. ¹⁾³⁾ Útgjalding frá arbeiðsloysistrygging er skattskyldug inntøka.

§ 1G. Eftirlønarskipanir, ið hava gildi fyrri 29. mai 1985, koma tó ekki undir ásetingarnar í § 1 E.

2. stk. Landsstýrismaðurinn kann við kunngerð áseta nærri reglur um upplýsingarskyldu og gjaldshátt v.m. til umsitingina av eftirlønarskipanum eftir hesi lóg.

§ 1H. ⁵⁾ Eftirlønarpúphæddin í peningastovni skal støðlast í samsvar við reglurnar í lógini um bankar og sparikassar. Tá talan er um puljuskipan, kann peningastovnurinn úttan

avgjald ella inntøkuskatt fyri eftirlønareigararan flyta upphæddir av kontantkontoini, sum svara til negativan ávøkstur í puljuni.

§ 11. ⁵⁾ Avtala kann ikki vera um útgjalding eftir deyða eftirlønareigarans til onnur enn næstu avvarðandi hansara ella hjúnafelaga, fráskildan hjúnafelaga, lívsarvingar, stjúkbørn, fosturbørn ella lívsarvingar teirra.

§ 2. ¹⁾⁵⁾ Ein arbeiðsgevari kann, tá hansara skattskylduga inntøka verður uppgjørd, draga frá gjöld til eftirlønning av starvsfólki hansara ella næstu avvarðandi teirra. Hetta er galdandi, antin tey, sum sambært eftirlønarskipanini hava rætt til eftirløn, hava rætt til eina stigvísar árliga eftirlønarinntøku (eftirlønarskipan við stigvísari útgjalding ella lutaeftirlønarskipan) ella eina kapitalútgjalding (kapitaleftirlønarskipan). Frádrátturin er treytaður av:

1. at gjaldið verður endaliga frábýtt ognum gjaldarans og hann ikki kann ráða yvir tí,
2. reglurnar í eftirlønarskipanini eru gjørdar soleiðis, at løntakarin - eftir § 3 - ikki tekur egin og arbeiðsgevarans gjöld til eftirlønarskipanina við, tá ið tann skattliga inntøkan verður uppgjørd.

§ 3. ⁵⁾ Ein løntakari skal ikki, tá ið skattskylduga inntøka hansara verður uppgjørd, taka tey gjöld við, sum hann sjálvur og arbeiðsgevari hansara rinda til arbeiðsgevaraftirlønarskipan, sum vissar løntakaranum ella avvarðandi hansara eina leypandi árliga eftirlønarinntøku ella eina kapitalútgjalding. Tað er tó ein treyt, at tað í eftirlønarsáttmálanum er tilskilað, at løntakarin ikki kann avhenda, veðseta ella á annan hátt ráða yvir gjaldinum saman við rentum, øðrum vinningi, bonusi v.m., so leingi talan er um eina eftirlønarskipan, sbr. § 1H, og at kreditorar hansara ikki í sama tíðarskeiði kunnu halda seg skaðaleysan í hesum gjöldum.

§ 3a. ¹⁾ (*Fallin burtur*)

§ 4. ⁵⁾ Rentur og annar vinningur av eftirlønarskipan í peningastovni v.m. skulu ikki roknast við í skattskyldugu inntøkuna, eins og avgjald ikki verður tikið so leingi, hesar eftirlønir ikki verða útgoldnar.

§ 5. ¹⁾ Sum skattskyldug inntøka roknast:

- a) Stigvísar útgjaldingar frá teimum í §§ 1, 1 A og 1 D nevndu eftirlønarskipanum.
- b) Bonusútgjaldingar frá tryggingargjöldum v.m., sum sambært §§ 1, 1 A og 1 D kunnu dragast frá við fullari upphædd ella verða avskrivaðar í inntøkuni. Bonus, ið verður útgoldið samlað, tá ið ein av teimum í 1. punktum umrøddu tryggingum fellur til útgjaldingar, verður sett úr gildi ella fellur burtur, verður skattað eftir reglunum í § 6, litra a).

§ 6. Av hesum útgjaldingum verður avgjald latið til landskassan eftir reglunum í § 7:

- a) ¹⁾ Aðrar útgjaldingar enn stigvísar útgjaldingar og stigvísar bonusútgjaldingar frá teimum í §§ 1, 1A og 1D umrøddu eftirlønarskipanum, eisini útgjalding av afturkeypsvirði og viðurlag fyri at missa rættin til eina eftirlønarinntøku. Verður ein av omanfyri nevndu eftirlønarskipanum broytt soleiðis, at eftirlønarskipanin ikki longur lýkur treytirnar fyri fullum frádráttar- og avskrivngarrætti fyri inngjaldingarnar, so verður henda broyting roknað sum

afturkeyp, og avgjald skal latast landskassanum. Er einki afturkeypsvirði til, verður í staðin kapitalvirðið av frítryggingarskjalsupphæddini, tá ið eftirlønarskipanin bleiv broytt, nýtt sum grundarlag fyri útrokningini av tí avgjaldsskyldugu peningaupphæddini. Í teimum førum, tryggingargjaldstíðarskeiðið er styttri enn 10 ár, verður tann avgjaldsskylduga peningaupphæddin minkað við partinum av teimum goldnu gjøldunum v.m., sum høvi ikki hevur verið at drigið frá, tá tann skattskylduga inntøkan varð uppgjørd.

b) ^{2) 5)} Kapitalútgjaldingar samsvarandi treytunum fyri kapitaleftirlønnum, tá ið løntakarin er komin upp í hesa skipan aftaná 19. oktober 1971 og hann eftir reglunum í § 3 ikki hevur tikið gjøld frá arbeiðsgevaranum til eftirlønarskipanina við í tí skattskyldugu inn-tøk-uni.

c) Somuleiðis verður avgjald latið til landskassan, tá ein kapitaleftirlønartrygging verður broytt soleiðis, at løntakarin, tá skattskylduga inntøka hansara verður uppgjørd, ikki longur hevur rætt til ikki at taka tey gjøld við, sum arbeiðsgevarin hevur latið til eftirlønarskipanina. Grundarlagið undir útrokningini av avgjaldinum til landskassan er tað afturkeypsvirðið, sum tryggingin hevur, tá broytingin fer fram, og avgjald til landskassan verður latið av tí partinum av afturkeypsvirðinum, ið stavar frá inngjaldingum frá arbeiðsgevaranum. Er einki afturkeypsvirði til, verður í staðin roknað við frítryggingarskjalsupphæddini.

§ 6A. ^{1) 7)} Tá ið persónur við fullari skattskyldu til Føroya fær kapitalupphædd útgoldna frá eftirlønarskipan í tryggingarfelag, eftirlønarkassa, peningastovni o.l. sambært afsnit 1 í „lov om beskatning af pensionsordninger m.v.“ við seinni broytingum (pensionsbeskatningsloven), eru reglurnar um avgjald í § 6, samanbornar við § 7, ikki galdandi.

§ 6B. ^{1) 5)} Avgjaldið av teimum eftirlønarskipanum, sum sambært danska lóggávu tillutast Føroyum, fer í landskassan.

2. stk. Landskassin endurrindar tí avgjaldsskylduga avgjaldið eftir stk. 1 við tí partinum, sum er hægri enn 35% býtt samsvarandi tað ella tey tíðarskeið, sum tann avgjaldsskyldugi hevur havt fulla skattskyldu til Føroyar. Er eftirlønarskipanin søgd upp í úrtíð, skal avgjaldið endurrindast við tí partinum, sum er hægri enn 55% býtt samsvarandi tað ella tey tíðarskeið, sum tann avgjaldsskyldugi hevur havt fulla skattskyldu til Føroyar.

3. stk. Avgjaldið eftir stk. 1 verður endurgoldið við fullari upphædd, um tann avgjaldsskyldugi innan 4 vikur eftir útgjaldingina nýtir hetta avgjaldið og ta útgoldnu kapitalupphæddina sum inn-skot til eina sama slag eftirlønarskipan í føroyskum tryggingarfelag ella peningastovni eftir hesi løgtingslóg.

4. stk. Innskot eftir stk. 3 gevur ikki rætt til frádrátt í skattskyldugu inntøkuni.

5. stk. Landsstýrismaðurin kann í kunngerð áseta nærri reglur fyri umsitingina av reglunum í stk. 2 og stk. 3.

§ 7. ^{1) 5)} Tá ið útgjalding fer fram eftir § 6, litra b, verður av tí avgjaldsskyldugu upphæddini, sum er minkað niður í næstu peningaupphædd, sum kann býttast við 100, latið avgjald til landskassan upp á 35%. Verður ein eftirlønarskipan útgoldin sum eingangsupphædd, tá ið eftirlønareigarin doyr, verður latið avgjald til landskassan upp á 35% av tí avgjaldsskyldugu upphæddini. Sama avgjald er galdandi, um kapitaleftirløn verður útgoldin vegna viðvarandi óarbeiðsføri.

Stk. 2. Tá ið útgjalding fer fram eftir § 6, litra a og litra c, verður av tí avgjaldsskyldugu upphæddini, sum er minkað niður í næstu peningaupphædd, sum kann býttast við 100, latið avgjald til landskassan upp á 55%. Fyri kapitaleftirlønir er útgjalding áðrenn 60 ára aldur roknað sum útgjalding í ótíð.

Stk. 3. ⁶⁾ Tryggingarfelagið, peningastovnurin, eftirlønarkassin v.m. hevur skyldu til, tá ið

ein útgjalding skal fara fram av eini eftirlønarskipan, at útrokna og afturhalda avgjaldið, og innan 4 vikur aftaná, at tryggingarfelagið, peningastovnurin, eftirlønarkassin v.m. hevir fingið kunnleika um avgjaldskylduna, at inngjalda avgjaldið til landskassan. Tær í § 6 umrøddu útgjaldingar v.m. verða ikki taldar við, tá tann skattskylduga inntøkan verður uppgjørd. Avgjaldið kann ikki dragast frá, tá tann skattskylduga inntøkan verður uppgjørd. Útrokningin av avgjaldinum kann innan 4 vikur eftir, at boðað er frá gjaldskylduni, av tí avgjaldskylduga verða kravd eftirkannað av Toll- og Skattaráð Føroya. Kæra um avgerð hjá Toll- og Skattaráð Føroya kann leggjast fyri skatta- og avgjaldskærunevndina innan 4 vikur eftir, at Toll- og Skattaráð Føroya hevir tikið avgerð sína.

Stk. 4.⁷⁾ Um byrjað er at gjalda út av eftirlønarskipan, ber ikki til at gjalda inn aftur á somu eftirlønarskipan „Ásetingin er tó ikki galdandi fyri útgjald av avlamiseftirløn frá eftirlønarskipan.“

§ 7A.¹⁾ Verður avgjaldsskylda eftir § 5, litra b), 2. punktum ella § 6 og hevir tann avgjaldsskyldugi fulla skattskyldu til Danmark, tá ið avgjaldið skal latast, skal avgjaldið býttast millum Føroyar og Danmark eftir reglunum í stk. 2. Hevir tann avgjaldsskyldugi fulla skattskyldu bæði til Føroyar og Danmark, tá ið avgjald skal latast, verður avgjaldið býtt eftir reglunum í stk. 2, um so er, at persónurin er heimahoyrandi í Danmark eftir reglunum í tvískattaavtaluni millum Danmark og Føroyar. Avgjaldið, sum eftir stk. 2 tillutast Danmark, fer í statskassan.

2. stk. Samlaða avgjaldið verður býtt í mun til tað ella tey tíðarskeið, sum tann avgjaldsskyldugi hevir havt fulla skattskyldu til ávikavíst Føroyar ella Danmark. Hevir tann avgjaldsskyldugi í einum tíðarskeiði havt fulla skattskyldu bæði til Føroyar og Danmark, verður hetta tíðarskeiðið, tá ið samlaða avgjaldið skal býttast, tillutað tí partinum av ríkinum, har tann avgjaldsskyldugi er heimahoyrandi eftir reglunum í tvískattaavtaluni millum Føroyar og Danmark. Hevir tann avgjaldsskyldugi í einum tíðarskeiði havt fulla skattskyldu hvørki til Føroyar ella Danmark, verður hetta tíðarskeiðið, tá ið samlaða avgjaldið skal býttast, tillutað Føroyum.

§ 8.¹⁾ Fyri útgjaldingar frá tryggingar- ella eftirlønarskipanum eftir hesi lóg, sum vóru virkandi við byrjan av tí inntøkuári, sum varð nýtt til at seta í skatt fyri skattaárið 1971/72, ella tær tryggingar- ella eftirlønarskipanir, sum inngjalding var liðug fyri ella steðgað, galda í staðin fyri ásetingarnar í § 6 a) tær higartil galdandi reglur.

§ 9.¹⁾⁵⁾ Flyting frá eini skipan til eina aðra verandi ella nýggja her í landinum fyri sama persón verður ikki viðgjørd sum út- ella inngjalding, um so er, at flytingin er:

1. millum eftirlønarskipanir við leypandi útgjaldingum,
2. frá eini lutaeftirlønartrygging ella lutaftirlønaruþsporing til eina eftirlønarskipan við leypandi útgjaldingum,
3. frá eini lutaftirlønartrygging ella lutaftirlønaruþsporing til eina aðra lutaftirlønartrygging ella lutaftirlønaruþsporing,
4. frá eini kapitaleftirlønartrygging ella kapitaleftirlønaruþsporing til eina eftirlønarskipan við leypandi útgjalding,
5. frá eini kapitaleftirlønartrygging ella kapitaleftirlønaruþsporing til eina aðra kapitaleftirlønartrygging ella kapitaleftirlønaruþsporing,
6. frá eini kapitaleftirlønartrygging ella kapitaleftirlønaruþsporing til eina lutaftirlønartrygging ella lutaftirlønaruþsporing."

§ 10. ¹⁾ Av teimum í §§ 7 og 7A nevndu avgjaldum og § 6B, stk. 1 nevnda avgjaldi frádrigið møgu-ligum endurgjaldi eftir stk. 2 ella stk. 3 í somu §, verða 1. mars á hvørjum ári latin 40% til kommunurnar at byta sínamilum lutfalsliga eftir fólkatálinum skrásett av landsfólkayvirlitinum 1. januar sama ár.

§ 11. ¹⁾⁵⁾ (*Fallin burtur*)

§ 12. ⁵⁾ (*Fallin burtur*)

§ 13. ¹⁾ Henda lóg kemur í gildi beinanvegin.

Tíðaravmarkaðar ásetingar

§ 14. ⁷⁾ Fyri lutaeftirlønarskipanir sbrt. § 1 D verður sett eitt samlað hámark fyri loyvdu inngjaldi við frádráttarrætti í skattskyldugu inntøkuni. Hámarkið verður kr. 100.000 fyri árið 2010. Ov nógv inngoldin upphædd, ið ikki kann geva frádrátt í skattskyldugu inntøkuni fyri 2010, verður goldin út aftur uttan avgjald. Henda áseting er eisini samsvarandi galdandi fyri § 1 A.

Stk. 2. Har frádráttur í skattskyldugu inntøkuni er hægri enn loyvda markið fyri inngjaldi á kapitaleftirlønartrygging / kapitaleftirlønaruppsparing sbrt. § 1 E, verður fyri árinum 2006 og 2007 loyvt, at ov nógv frádragna upphæddin beinleiðis verður sett inn á lutaftirlønartrygging/ lutaftirlønaruppsparing, verandi ella nýstovnað. Váttan frá pensjónsveitara, um at upphæddin er flutt til lutaftirlønarskipan skal vera TAKS í hendi í seinasta lagi 1. oktober 2010.

Stk. 3. Pensjónseigarin sambært stk. 2 avger sjálvur, hvørja lutaftirlønarskipan og hjá hvørjum pensjónsveitara í Føroyum pensjónspeningurin skal flytast inn á. Arbeiðsgevaraskipan gongur framum eina privat stovnaða eftirlønarskipan.

Stk. 4. Um ásetingin í stk. 2, 2. pkt. ikki verður fylgd, verður ov nógv inngoldna upphæddin goldin út við avgjaldi upp á 55%.

Stk. 5. Fyri árið 2008, har frádráttur í skattskyldugu inntøkuni ikki er tikin við í skattauppgerðini, ber til at fáa peningin út aftur uttan at rinda avgjald. Sama er galdandi fyri árið 2009. Útgjaldið skal vera gjørt fyri 1. oktober 2010.

Stk. 6. Hámarkið fyri inngjaldi á kapitaleftirlønartrygging/ kapitaleftirlønaruppsparing verður fyri árið 2010 ásett til kr. 25.000.

Stk. 7. Persónar, sum gerast ella eru 70 ár ella eldri í inngjaldingarárinum, kunnu ikki rinda privat teknaða kapitaleftirlønarskipan við frádráttarrætti í skattskyldugu inntøkuni í 2010.“

Lógarbroytingar og ígildisreglur:

- 1) Broytt við II. nr. 30 frá 07.05.1991
- 2) Broytt við II. nr. 57 frá 08.05.1987
- 3) Broytt við II. nr. 150 frá 30.12.1996
- 4) Broytt við II. nr. 151 frá 30.12.1996
- 5) Broytt við II. nr. 40 frá 26.03.2002 við gildi frá 10.04.2002
- 6) Broytt við II. nr. 100 frá 20.12.2002 við gildi frá 28.12.2002
- 7) Broytt við II. nr. 181 frá 22.12.2009 við gildi frá 1. januar 2010